

# बुढ़ेवाल पब्लिक स्कूल लुधियाना ने जीता लुधियाना जोनल फुटबॉल टूर्नामेंट

दिनभर राइटर.  
लुधियाना

अखिल भारतीय 'टाटा टी जागो रे इंटर मिलान सॉकर स्टार्स' के पांचवें सीजन का आयोजन आज लुधियाना में निर्मल स्पोर्ट्स कॉम्प्लेक्स, सेक्टर-38, लुधियाना के फुटबॉल स्टेडियम में किया गया। 32 स्कूलों और 350 से अधिक बच्चों ने इस टूर्नामेंट में भाग लिया।

फाइनल मैच बुढ़ेवाल पब्लिक स्कूल और टैगोर इंटरनेशनल स्कूल के बीच खेला गया। बुढ़ेवाल पब्लिक स्कूल ने अपनी प्रतिस्पर्धी टीम टैगोर इंटरनेशनल स्कूल को 3-0 से करारी मात देते हुए लुधियाना जोनल फुटबॉल टूर्नामेंट का फाइनल जीत लिया।

बुढ़ेवाल पब्लिक स्कूल की ओर से आशीष ने 2 और सुखमन ने 1 गोल किया। इससे पहले सेमी फाइनल्स में बुढ़ेवाल पब्लिक स्कूल का मुकाबला आज रयान इंटरनेशनल स्कूल से और टैगोर इंटरनेशनल स्कूल का मुकाबला जीएसएसएस जिंदाली से हुआ। बुढ़ेवाल पब्लिक स्कूल ने 4-0 से रयान इंटरनेशनल स्कूल को हराते हुए फाइनल में अपनी जगह बनाई।



बुढ़ेवाल पब्लिक स्कूल की ओर से हरप्रीत सिंह 1, सोनू कुमार 2, सुखमनजीत सिंह ने 1 गोल किया। टैगोर इंटरनेशनल स्कूल और जीएसएसएस जिंदाली के बीच हुए सेमी फाइनल मैच में टैगोर इंटरनेशनल स्कूल ने जीएसएसएस जिंदाली को 1-0 से हराया। टैगोर इंटरनेशनल स्कूल की ओर से हरिंदरदीप सिंह ने 1 गोल किया।

बेस्ट गोलकीपर का अवॉर्ड टैगोर इंटरनेशनल स्कूल के हरिंदर गेवाल की और बुढ़ेवाल पब्लिक स्कूल के जमविंदर सिंह को हाईएस्ट गोल स्कोरर और मोस्ट वैल्यूएबल प्लेयर का अवॉर्ड दिया गया। टूर्नामेंट के हेड स्काउट जमशिद नासिरी ने बताया कि इस टूर्नामेंट का उद्देश्य इस खेल में 10 से 15 साल की उम्र के प्रतिभावान बच्चों की तलाश करके उन्हें वैश्विक मंच मुहैया कराना है।